

**കിഴക്കമ്പലം-നെല്ലാട് റോഡിന്റെ ശോച്യാവസ്ഥ**

57(4067) ശ്രീ. പി.വി. ശ്രീനിജിൻ: താഴെ കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) കിഫ്ബി ഫണ്ടുപയോഗിച്ച് പുനരുദ്ധാരണ പ്രവൃത്തി ചെയ്യുന്നതിന് കരാർ നൽകിയ കുന്നത്തുനാട് മണ്ഡലത്തിലെ കിഴക്കമ്പലം-നെല്ലാട് റോഡ് അത്യന്തം ശോച്യാവസ്ഥയിലും അപകടസാധ്യതയുള്ളതുമാണെന്ന കാര്യം ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടുണ്ട്.

(ബി) പ്രസ്തുത റോഡിന്റെ കരാറുകാരനെ നഷ്ടോത്തരവാദിത്തത്തിൽ പ്രവൃത്തിയിൽനിന്നും ഒഴിവാക്കുന്നതിനുള്ള നടപടികൾ സ്വീകരിച്ചിട്ടുണ്ടോ?

ഉണ്ട്.

(സി) വളരെയധികം ഗതാഗതത്തിരക്കുള്ളതും സംസ്ഥാന പാതയിൽ ഉൾപ്പെട്ടതുമായ പ്രസ്തുത റോഡ് അറ്റകുറ്റപ്പണി ചെയ്ത് സഞ്ചാരയോഗ്യമാക്കുന്നതിന് സമർപ്പിച്ച എസ്റ്റിമേറ്റ് അംഗീകരിച്ച് റോഡിന്റെ ഉപരിതലം പുതുക്കുന്നതിനുള്ള പ്രവൃത്തികൾ അടിയന്തരമായി നടപ്പാക്കുമോയെന്ന് വ്യക്തമാക്കാമോ?

കിഫ്ബി പ്രവൃത്തിയിൽ ഉൾപ്പെടുത്തി കരാർ നൽകി നടപ്പിലാക്കിക്കൊണ്ടിരുന്ന പ്രവൃത്തിയായതിനാൽ പ്രസ്തുത റോഡിന്റെ അറ്റകുറ്റപ്പണികൾക്കുള്ള എസ്റ്റിമേറ്റിന് കിഫ്ബിയിൽനിന്നും അംഗീകാരം ലഭിക്കുന്നതല്ല. കരാറുകാരനെ നഷ്ടോത്തരവാദിത്വത്തിൽ പ്രവൃത്തിയിൽനിന്നും ഒഴിവാക്കിയതിനാൽ പ്രവൃത്തി പുനഃക്രമീകരിക്കുന്നതിന് ബാക്കി എസ്റ്റിമേറ്റ് സമർപ്പിക്കാൻ നിർദ്ദേശം നൽകിയിട്ടുണ്ട്.

**മലയോര ഹൈവേയുടെ അലൈൻമെന്റ് മാറ്റം**

58(4068) ശ്രീ. ലിന്റോ ജോസഫ്: താഴെ കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) വൃത്യസ്ത റീച്ചുകൾക്കിടയിൽ സ്ഥലം ലഭ്യമല്ലാത്തതിനാൽ മലയോര ഹൈവേയ്ക്ക് തുടർച്ച ലഭിക്കാത്ത വിഷയം ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടുണ്ട്.

(ബി) ജനവാസകേന്ദ്രങ്ങളിൽ ആവശ്യമായ വിതിയിൽ സ്ഥലം വിട്ടുകിട്ടുന്നതിനുള്ള പ്രയാസം പരിഹരിക്കാൻ എന്തെങ്കിലും മാർഗ്ഗങ്ങൾ പരിഗണനയിലുണ്ടോ;